

సంపుటి: 03 సంచిక: 50 ఆదివారం 04 మే 2025 ఎడిటర్: సీతార్ల సురేష్ పేజీలు: 8

రహదారులు అభివృద్ధి చెందినప్పుడే పెట్టుబడులు వస్తాయి



కేంద్రమంత్రి కిషన్ రెడ్డి

జనం వెలుగు, హైదరాబాద్ మే 3: రహదారులు అభివృద్ధి చెందినప్పుడే పెట్టుబడులు వస్తాయని కేంద్రమంత్రి కిషన్ రెడ్డి తెలిపారు. భారత్ ప్రధాని నరేంద్ర మోడీ ప్రభుత్వం పడేళ్లుగా జాతీయ రహదారులను అభివృద్ధి చేస్తోందని అన్నారు. ఈ సందర్భంగా ఆయన మీడియాతో మాట్లాడుతూ రహదారుల అనుసంధానం అన్నింటికంటే ముఖ్యమైనదని చెప్పారు. వాజ్ పేయీ హయాంలో స్వర్ణ చతుర్భుజి పథకాన్ని తెచ్చారని, రోడ్ల నిర్మాణంపై లక్షల కోట్లు ఖర్చు ఎందుకని అన్నాడు కొందరు విమర్శించారని అన్నారు.మోడీ ప్రభుత్వం వచ్చాక రహదారుల నిర్మాణాన్ని వేగవంతం చేసిందని, కనెక్టివిటీ కోసం మోడీ ప్రభుత్వం ఎక్కువ నిధులు ఖర్చుపెడుతోందని పేర్కొన్నారు. పెట్టుబడులు వచ్చే అవకాశం ఉన్న అన్ని ప్రాంతాలకు రహదారులు నిర్మిస్తున్నామని చెప్పారు. హైదరాబాద్-శ్రీశైలం మధ్య ప్రయాణ సమయం తగ్గించేలా రోడ్లు నిర్మాణం జరుగుతుందని తెలియజేశారు. హైదరాబాద్-విజయవాడ మధ్య ఆరు లైన్ల రహదారికి యత్నిస్తున్నామని కిషన్ రెడ్డి స్పష్టం చేశారు.

వి పార్టీతో సంబంధం లేదు

మనుషుల ప్రాణాలే ముఖ్యమని స్పష్టీకరణ

జనం వెలుగు, హైదరాబాద్:- మావోయిస్టులతో కేంద్ర ప్రభుత్వం శాంతి చర్యలు జరపాలని హైకోర్టు రిటైర్డ్ న్యాయమూర్తి శాంతి చర్లల కమిటీ చైర్మన్ జస్టిస్ చంద్రకుమార్ డిమాండ్ చేశారు. తమకు ఏ పార్టీతో సంబంధం లేదని, మనుషుల ప్రాణాలు కాపాడేందుకే శాంతి చర్యలు జరపాలని కోరుతున్నామని తెలిపారు. కరీంనగర్ జిల్లా జమ్మికుంటలో కేంద్ర ప్రభుత్వం మావోయిస్టుల మధ్య చర్లల అవశ్యకత పై మానవ హక్కుల వేదిక నిర్వహించిన సదస్సుకు జస్టిస్ చంద్ర కుమార్ ముఖ్య అతిథిగా హాజరయ్యారు. హింస, మనషుల ప్రాణాలు తీయడం ద్వారా శాంతి ఎప్పటికీ రాదన్నారు. రాజ్యాంగం 21 వ ఆర్టికల్ ప్రకారం ప్రతి ఒక్కరు జీవించే హక్కు కల్పించిందని ఆ హక్కును కాపాడటమే తమ లక్ష్యమన్నారు. మావోయిస్టులకు రాజకీయ నాయకులకు మధ్య ఒప్పందాలు లేని చర్చలు జరగాలన్నారు.

ఇంకా చలామణిలోనే కోట్ల విలువైన రూ.2 వేల నోట్లు

జనం వెలుగు, హైదరాబాద్:- దేశ వ్యాప్తంగా రూ.2 వేల నోట్లను ఉపసంహరించుకుని రెండేళ్లు అవుతున్నా రూ.6266 కోట్ల విలువైన నోట్లు ఇంకా చలామణిలో ఉన్నాయి. ఇప్పటివరకు 98.24శాతం నోట్లు వెనక్కి వచ్చాయని, మిగిలినవి రావాల్సి ఉన్నాయని ఆర్.బి.ఐ వెల్లడించింది. నోట్లను వెనక్కి తీసుకున్నప్పటికీ అవి లీగల్ టెండర్స్ లుబాటు గా కొనసాగుతాయని తెలిపింది. 19 ఆర్బిఐ ప్రాంతీయ కార్యాలయాల్లో డిపాజిట్ చేసే వెసులుబాటు కల్పిస్తోంది.

సర్కారు నిర్లక్ష్యంతోనే రైతులకు తీరని నష్టం

- విపత్తుపై పాలకులకు ముందుచూపు లేదు

- మాయిశ్వర్ పేరుతో కాంటాలు ఆలస్యం చేసిండ్లు

- ఎకరాలకు రూ.50వేలు నష్టపరిహారం అందించాలే

- ఈ ప్రాంత రైతులపై మంత్రికి చిత్తశుద్ధి లేదు

- మాజీ ఎమ్మెల్యే పుట్ట మధూకర్

జనం వెలుగు, జయశంకర్ భూపాలపల్లి:- ప్రజాపాలన పేరుతో పాలిస్తున్న కాంగ్రెస్ పార్టీ ప్రభుత్వం, పాలకుల నిర్లక్ష్యం మూలంగానే రైతులకు తీరని నష్టం వాటిల్లిందని, అకాల వర్షానికి పంట నష్టానికి ప్రభుత్వమే బాధ్యత వహించాలని మంథని మాజీ ఎమ్మెల్యే పుట్ట మధూకర్ అన్నారు. జయశంకర్ భూపాలపల్లి జిల్లా మహాదేవ్ పూర్ మండల కేంద్రంలోని ధాన్యం కొనుగోలు కేంద్రాల్లో అకాల వర్షంతో తడిసిన ధాన్యంను ఆయన పరిశీలించి రైతులను ఓదార్చారు. ఈ సందర్భంగా ఆయన మాట్లాడుతూ అనేక కష్టాలను ఎదుర్కొంటూ పుట్టెడు పెట్టుబడులతో సాగు చేసిన పంటలు చేతికొందే సమయంలో చేజారి పోతే ఎంత బాధ ఉంటుందో పాలకులు అర్థం చేసుకోవాలన్నారు. ప్రతి ఏటా ఈ సీజన్ లో అకాల వర్షాలు వస్తాయని తెలిసినా ముందస్తు చర్యలు తీసుకోకపోవడం విడ్డూరంగా ఉందన్నారు. పదిహేను ఇరువై రోజుల క్రితం కేంద్రాలకు ధాన్యం తీసుకువస్తే మాయిశ్వర్

రాలేదంటూ కాంటాలు పెట్టకపోవడం మూలంగానే ఇంత పెద్ద మొత్తంలో నష్టం జరిగిందని ఆయన ఆరోపించారు. ఇంత పెద్ద ఎత్తున రైతులకు నష్టం జరిగితే అడిషనల్ కలెక్టర్ వచ్చి చూసివెళ్లాడే కానీ ఎలాంటి చర్యలు తీసుకోలేదని, కనీసం స్థానిక ఎమ్మెల్యే స్పందించకపోవడం విడ్డూరంగా ఉందన్నారు. ఎన్నికల సమయంలో కాపుదనపోజ్ మీటింగ్ లకు పోయి కాపుదనం కుటుంబంలో పుట్టకపోయినా మీ గురించి ఆలోచన చేస్తానని చెప్పిన ఎమ్మెల్యే ఈనాడు రైతులకు కన్నీటి పర్యంతమవుతుంటే పట్టించుకోదా అని ప్రశ్నించారు. అనాడు తడిసిన ధాన్యం కొనుగోలు చేస్తామని చెప్పారని, కానీ ఇప్పుడు ధాన్యం తడిసిందని రైస్ మిల్లుల వద్ద దించుకోవడం లేదని, బస్తాలు దించుకోకపోతే రైతులతో కలిసే రైస్ మిల్లును ముట్టడిస్తామన్నారు. నియోజకవర్గంలోని గరిబోళ్లే ఓట్లు వేస్తే 40ఏండ్లుగా అధికారంలో ఉంటూ కనీసం ప్రజల గురించి ఆలోచన చేయడం లేదని, ఓట్లు వస్తే నోట్ల సంచలతో వచ్చి గెలువచ్చనే ఆలోచన మానుకోవాలన్నారు. హైదరాబాద్ లో నాలుగు ఆఫీసులు ప్రారంభించి దోపిడీ చేస్తున్నారని, దోపిడీ చేసిన దాంట్లో కొంతైనా పేద ప్రజలకు ఇవ్వాలన్నారు. అంతేకాకుండా శ్రీపాద బ్రస్ట్ పేరున పంట నష్టపోయిన రైతులకు పదివేల చొప్పున అందించాలని ఆయన డిమాండ్ చేశారు. తండ్రి ఆశయాలంటూ పదపదే మాట్లాడే ఎమ్మెల్యే తన తండ్రి ఆశయాలేంటో



చెప్పాలని, ఆ ఆశయాలు పేద ప్రజల గురించే అయితే అకాల వర్షాలతో నష్టపోయిన రైతులకు ఎకరాకు రూ.50వేల చొప్పున ఇప్పించి ఆదుకోవాలన్నారు. మండలంలో ఇంత పెద్ద విపత్తుకు ప్రభుత్వంతోపాటు అధికారులు, పాలకులే కారణమని, స్థానిక పీఏసీఎస్ చైర్మన్ ఒక రైతు బిడ్డగా ఎందుకు ఆలోచన చేయడం లేదన్నారు. కొనుగోలు కేంద్రాల ఏర్పాటు విషయంలో ముందస్తు జాగ్రత్తలు తీసుకోకుండా కనీసం రైతులకు సౌకర్యాలు కల్పించకపోవడం ఏంటని ప్రశ్నించారు. కేంద్రాల నిర్వహణ ద్వారా వచ్చే కమీషన్లు మీ కోసం కాదని, రైతులకు కనీస సౌకర్యాలు కల్పించేందుకు వినియోగించాలని ఆయన హితవు పలికారు.ప్రజా ప్రభుత్వమని, వందేళ్ల చరిత్ర ఉందని గొప్పలు చెప్పుకోవడం కాదని, ఇలాంటి విపత్తు జరిగితే రైతులకు అండగా నిలిచి భరోసా ఇవ్వాలని ఆయన అన్నారు. నిత్యం ముఖ్యమంత్రి పక్కనే కూర్చుంటూ అనేక సలహాలు ఇచ్చే మంత్రి ఇక్కడే ప్రజల గురించి ఆలోచన చేయకపోవడం బాధాకరమని, ప్రజలకు ఉపయోగపడని పదవులు ఎందుకని ఆయన ఎద్దేవా చేశారు. ప్రజలు కష్టాల్లో ఉంటే వారికి అండగా నిలుస్తామని, ప్రభుత్వంపై పోరాటం చేస్తామన్నారు. ఇప్పటికైనా ప్రభుత్వం, స్థానిక ఎమ్మెల్యే స్పందించి అకాల వర్షంతో పంట నష్టపోయిన రైతులకు సరైన నష్టపరిహారం అందించి ఆదుకోవాలని ఆయన డిమాండ్ చేశారు.

నేడు అంతర్జాతీయ అగ్నిమాపక సిబ్బంది దినోత్సవం



సెకస్ల పాటు ఫైర్ సైరెన్లను ఆన్ చేయడం మరియు విధి నిర్వహణలో మరణించిన అగ్నిమాపక సిబ్బందిని అందరినీ స్మరించుకోవడానికి ఒక ఏమిషం పాటు మౌనం పాటించడం ఉంటుంది. సౌండ్ ఆఫ్ 2002లో ప్రారంభమైంది మరియు ఏటా కొనసాగుతుంది. అగ్ని నివారణ మరియు మరింత ఇంటెన్సివ్ మరియు క్లుణ్ణంగా శిక్షణ అవసరం అంతర్జాతీయ అగ్నిమాపక సిబ్బంది దినోత్సవం ద్వారా ప్రచారం చేయబడుతుంది మరియు వైపుణ్యాలు మరియు అవగాహన రెండింటినీ పెంచడానికి ఈ రోజు ఒక ముఖ్యమైన అవకాశంగా పరిగణించబడుతుంది. ఎరువు మరియు సీలం రంగు రిబ్బన్ అనేది అంతర్జాతీయ అగ్నిమాపక సిబ్బంది దినోత్సవం కోసం ఉపయోగించే చిహ్నం, రిబ్బన్ 5 సెం.మీ (2 అంగుళాలు) పొడవు మరియు 1 సెం.మీ (0.39 అంగుళాలు) వెడల్పు, రెండు వేర్వేరు రంగులు పైభాగంలో కలిసి ఉంటాయి. రిబ్బన్ యొక్క ఎరుపు అగ్నిని సూచిస్తుంది, అయితే నీలం నీటిని సూచిస్తుంది. రిబ్బన్ సాంప్రదాయకంగా ఒడిలో ధరిస్తారు కానీ లాపెట్ కు మాత్రమే పరిమితం కాదు.

2200 ధాన్యం బస్తాలు స్వాధీనం

జనం వెలుగు, నల్గొండ:- బోనస్ కోసం ఆంధ్ర నుండి తెలంగాణకు అక్రమంగా తరలిస్తున్న ధాన్యం లారీలను నల్గొండ జిల్లా వాడపల్లి పోలీసులు పట్టుకున్నారు.సుమారు 2200 ధాన్యం బస్తాలను స్వాధీనం చేసుకున్నారు.ఈ మేరకు కేసు వివరాలను మిర్యాలగూడ రూరల్ పోలీస్ స్టేషన్లో డిఎస్పీ రాజశేఖర్ రాజు వెల్లడించారు.రాష్ట్ర ప్రభుత్వం సన్న వడ్లపై క్వింటాలు రూ.500 చొప్పున బోనస్ ఇస్తుండడంతో ఏపీకి చెందిన దళారులు దందాకు తెర లేపారన్నారు.ఆ రాష్ట్రంలో తక్కువ రేటుకు సన్నవడ్లు కొని అడ్డదారిలో లారీలను బార్డర్ దాటించి, ఇక్కడి ఐకేపీ సెంటర్లలో విక్రయిస్తున్నారని తెలిపారు.అక్రమాలను ముందే ఊహించిన ప్రభుత్వం ఆదేశాలతో రాష్ట్ర సరిహద్దులైన వాడపల్లి, నాగార్జునసాగర్ వద్ద ఇంటిగ్రేటెడ్ చెక్ పోస్టు ఏర్పాటు చేశామన్నారు.ఈ క్రమంలోనే ఆంధ్రా నుంచి తెలంగాణకు అక్రమంగా తరలిస్తున్న ఏడు ధాన్యం లారీలను సీజ్ చేశామన్నారు. ఈ అక్రమ దందాకు పాల్పడుతున్న పలువురు దళారుల పైన చీటింగ్ కేసును నమోదు చేసి దర్యాప్తు చేస్తున్నామన్నారు.ఇతర రాష్ట్రాల ధాన్యం తెలంగాణలోకి అనుమతి లేదన్నారు.రైతులు దళారులు మాటలు నమ్మి మోసపోవద్దని తెలిపారు.ధాన్యం అక్రమ రవాణాకు పాల్పడితే కఠిన చర్యలు తీసుకుంటామంటూ డిఎస్పీ హెచ్చరించారు.

ఈ మామిడి కాయల కోసం బాన్సుర్లు

ఖమ్మం:- కిలో మామిడి పండ్ల రేటు ఎంత ఉంటుంది? రూ.200 లేదా రూ.300 రూపాయలు ఉంటుంది. కానీ ఒక్కసారి ఊహించుకోండి... ఒక కిలో మామిడి పండ్ల ధర అక్షరాలా మూడు లక్షల రూపాయలు పలుకుతోంది. వినడానికి ఎంతో ఆశ్చర్యంగా ఉంది కదా? అంత పెద్ద మొత్తంలో ధర పలకడానికి ఆ మామిడి పండ్లలో అంత ప్రత్యేకత ఏముందో తెలుసుకోవాలని ఉందా..? అయితే దీనిని మీరు కచ్చితంగా తెలుసుకోవాల్సిందే ఆ అరుదైన మామిడి పండ్లనే 'మియాజాకీ' అంటారు. వాటికున్న డిమాండ్ ను బట్టి ధర ఒక్కోసారి కిలో మూడు లక్షల రూపాయల వరకు పలుకుతుంది. ఈ అద్భుతమైన విషయాన్ని తెలుసుకున్న ఖమ్మం నగరానికి చెందిన ఓ రైతు కరోనా లాక్ డౌన్ సమయంలో ఒక ఆసక్తికరమైన ఆలోచన చేశారు. ప్రపంచవ్యాప్తంగా ఇంత డిమాండ్ ఉన్న ఈ మామిడిని మన నేలపై పండిస్తే ఎలా ఉంటుందని ఆలోచించి వెంటనే రంగంలోకి దిగారు. మధ్యవర్తుల ద్వారా కాలిఫోర్నియా నుండి ఒక్కో మొక్కను అక్షరాలా 12 వేల రూపాయలు వెచ్చించి మరో 30 మొక్కలను దిగుమతి చేసుకున్నాడు. 2020లో నాటిన ఈ మొక్కలు ఇప్పుడు బంగారు పంటను పండిస్తున్నాయి. ఆ రైతు చెప్పిన వివరాల ప్రకారం.. ఒక్కో చెట్టుకు 2024లో 30 కాయలు కాగా, 2025లో ఏకంగా 80 కాయలు కాశాయి. ఒక్కో కాయ బరువు దాదాపు 500 గ్రాములు ఉంటుందట ఇతర మామిడి రకాల కంటే ఇది నెల ముందుగానే పూత, కాతకు రావడం మరో విశేషం. ఇక్కడి

నేల ఈ పంటకు అనుకూలంగా ఉండటంతో రెండేళ్ల క్రితం ఆంధ్రప్రదేశ్ లోని కడియం నర్సరీ నుండి ఒక్కో మొక్కను 3,500 రూపాయల చొప్పున మరో 120 మొక్కలను కూడా కొనుగోలు చేశారు. అదనంగా మరో ఎకరం విస్తీర్ణంలో ఈ సాగు చేపట్టగా, ప్రస్తుతం వచ్చిన పండ్లను కేవలం కుటుంబ అవసరాల కోసం మాత్రమే ఉపయోగిస్తున్నట్లు ఆయన తెలిపారు. మిగిలిన పంటను త్వరలోనే మార్కెట్ కు తరలించేందుకు సిద్ధమవుతున్నట్లు పేర్కొన్నాడు. మియాజాకీ మామిడి రకాన్ని పండిస్తోన్న కాకినాడ రైతు కేజీ రూ.2.7 లక్షలుజిల్లా ఉద్యాన అధికారులు ఈ అరుదైన మామిడి రకం గురించి మరిన్ని ఆసక్తికరమైన విషయాలు వెల్లడించారు. ప్రతి సంవత్సరం సవంబర్ నుండి డిసెంబర్ మధ్యలో ఈ తోట పూతకు వస్తుందని తెలిపారు. అంతర్జాతీయ మార్కెట్ లో ఈ పండ్ల ధర కిలో 2.50 లక్షల నుండి 3 లక్షల రూపాయల వరకు పలుకుతాయన్నారు. రాష్ట్రంలో బహుశా ఈ ఒక్క రైతు మాత్రమే ఈ రకం మామిడిని సాగు చేస్తున్నారని భావిస్తున్నారు. ఈ రకమైన మామిడి రసం పీల్చే పురుగులు (తామర



పురుగులు, నల్లి) మరియు ఆకుమచ్చ వంటి తెగుళ్లకు త్వరగా గురవుతుంది. ఈ పండ్లకు ఇంత అధిక ధర ఉండటానికి ప్రధాన కారణం వాటి ప్రత్యేకమైన రుచి, క్రీమీ ఆకృతి పరిమిత ఉత్పత్తి. ఇవి ముదురు ఎరుపు లేదా ఊదా రంగులో ఉండి చాలా తియ్యగా ఉంటాయి. అంతేకాదు.. వీటిలో యాంటీ ఆక్సిడెంట్లు, విటమిన్లు (సి, ఇ, ఎ, కె).. ఖనిజాలు పుష్కలంగా ఉంటాయి. మియాజాకీ మామిడి రకం మొట్టమొదటగా 1984లో జపాన్ లోని మియాజాకీ ప్రాంతంలో పండించబడింది. అందుకే దీనికి ఆ పేరు వచ్చింది. ప్రస్తుతం జపాన్ లోనే వీటిని ఎక్కువగా సాగు చేస్తున్నారు. మన దేశంలో కూడా పంజాబ్ కు చెందిన ఒక రైతు ఈ రకం మామిడిని సాగు చేసి, వాటి భద్రత కోసం బాన్సుర్లను నియమించిన విషయం సోషల్ మీడియాలో వైరల్ అయిన సంగతి మీకు గుర్తుండే ఉంటుంది.

రెడ్డి పేర్కొన్నారు.. తెలంగాణ ఆర్థిక పరిస్థితి బాగా లేకపోవడం వల్లే ఎన్నికల్లో ఇచ్చిన హామీలు అమలు చేయలేకపోతున్నామని రేవంత్ రెడ్డి పదేపదే వ్యాఖ్యానిస్తున్నారు. తెలంగాణ ఆర్థిక పరిస్థితి బాగా లేనప్పుడు.. అని హామీలు ఎవరు ఇవ్వమన్నారు? ప్రజలకు అరచేతిలో వైకుంఠం చూపించమని ఎవరు చెప్పారు? నాడు అవుటర్ రింగ్ రోడ్డు ను లీజుకు ఇచ్చినప్పుడు రేవంత్ రెడ్డి తెలంగాణ ఆర్థిక పరిస్థితిని లెక్కలతో సహా వివరించారు. మరి అధికారంలోకి వచ్చినప్పుడు ఇచ్చిన హామీలు మొత్తం అమలు చేయాలంటే డబ్బులు ఉండాలనే విషయం రేవంత్ రెడ్డికి తెలియదా.. అంటే అధికారం కోసం ఎన్ని హామీలైనా ఇస్తారా? చివరికి ఓట్లు వేయించుకొని ప్రజలను వెరివాళ్లను చేస్తారా? అంటూ రాజకీయ విశ్లేషకులు ప్రశ్నిస్తున్నారు.. ప్రతి సమావేశంలోనూ బడ్జెట్ పద్ధతాభం లాగా లెక్కలు వేయడం.. తెలంగాణ ఆర్థిక పరిస్థితి బాగాలేదని చెప్పడం.. పరిపాటిగా మారిపోయిందని.. రాజకీయ విశ్లేషకులు అంటున్నారు. ఇప్పటికైనా ప్రభుత్వం హామీల అమలుపై దృష్టి సారించాలని సూచిస్తున్నారు.

కులం అంశాన్ని ప్రస్తావించ లేదు. గతంలో మెదక్ నుంచి ఎంపీగా పోటీ చేసినప్పుడు కులం కాలమ్ లో ఏ కులం పేరును ప్రస్తావించలేదు. ఆ తర్వాత ఎప్పుడూ కూడా ఆమె ఏ సామాజికవర్గం అనేది స్పష్టత ఇవ్వలేదు. కానీ ఇప్పుడు ఆల్ ఆఫ్ సడెన్గా ఎమ్మెల్యే కోటా ఎమ్మెల్సీ ఎన్నికల సందర్భంగా విజయశాంతి బీసీ వర్గంగా చెప్పుకున్నారు. ఇందులో ముదిరాజ్ సామాజికవర్గంలో అంతర్భాగంగా ఉన్న ఓ వర్గం తనదంటూ.. ఆ కోటాలో తనకు మంత్రివర్గంలో అవకాశం ఇవ్వాలని ఆమె కోరుతున్నారట. మొత్తం మీద తెలంగాణ రాజకీయాల్లో చాలా కాలంగా స్త్రీలుగా ఉన్న విజయశాంతి ఒక్కసారిగా ఎమ్మెల్సీ పదవితో యాక్టివ్ పాలిటిక్స్ లోకి వచ్చారు. ఇప్పుడు ఏకంగా ముదిరాజ్ కోటాలో మంత్రిపదవి కోసం తీవ్ర ప్రయత్నాలు చేస్తున్నారు. అయితే విజయశాంతి చేస్తున్న ప్రయత్నాలు ఏమేరకు ఫలిస్తాయనేది వేచి చూడాలి. ఆమె కోరుతున్నట్లు మంత్రివర్గంలో ఛాన్స్ ఇస్తారా లేదా అన్నది రానున్న రోజుల్లో తేలిపోనుంది.

హామీలు సరే.. ఆవరణ ఎప్పుడు

జనం వెలుగు, హైదరాబాద్:- తెలంగాణలో ఎన్నికల సమయంలో కాంగ్రెస్ పార్టీ నాయకులు ఉచితాల మీద ఉచితాలు ప్రకటించారు. ఏకంగా రాహుల్ గాంధీ, ప్రియాంక గాంధీ, సోనియాగాంధీ లాంటి వారిని పిలిపించి డిక్షరేషన్లు ప్రకటించారు. కానీ వాటి అమలులో మాత్రం మీన మేషాలు లెక్కిస్తున్నారు. వాస్తవానికి ప్రతిపక్షంలో ఉన్నప్పుడు తెలంగాణ ఆర్థిక పరిస్థితి ఎలా ఉందో రేవంత్ రెడ్డికి తెలుసు. ఆర్థిక పరిస్థితి బాగా లేకపోవడం వల్లే నాటి కెసిఆర్ ప్రభుత్వం విచ్చలవిడిగా మద్యం షాపులు ఏర్పాటు చేసింది. గడువు ముగియకముందే ముందుగానే వైస్ షాపుల ఏర్పాటుకు దరఖాస్తులు ఆహ్వానించింది. తద్వారా అప్పటి ఎన్నికల్లో నెగ్గడానికి ప్రణాళికలు రూపొందించింది. కానీ ఆ ఎన్నికల్లో ప్రజలు వేరే విధంగా తీర్పు ఇవ్వడంతో భారత రాష్ట్ర సమితికి తల బొప్పి కట్టింది. ఇక నాటి

ఎన్నికల్లో కాంగ్రెస్ పార్టీ ఎన్నో హామీలు ఇచ్చింది. వాటిల్లో కొన్ని మాత్రమే అమలులో పెట్టింది. అమలు ఉన్న పథకాలు కూడా అంతంతమాత్రంగానే ప్రజలకు చేరువవుతున్నాయి. ఇక ఇదే విషయాన్ని ప్రతిపక్ష భారత రాష్ట్ర సమితి ప్రస్తావిస్తే.. కాంగ్రెస్ పార్టీ ఎదురుదాడికి దిగుతోంది. ఇది ఊహించిన పరిణామమే అయినప్పటికీ.. కాంగ్రెస్ పార్టీ ఇప్పుడు సరికొత్త పల్లవి అందుకుంది. ఇటీవల జరిగిన ప్రతి సమావేశంలోనూ ముఖ్యమంత్రి రేవంత్ రెడ్డి తెలంగాణ ఆర్థిక పరిస్థితి బాగాలేదని చెబుతున్నారు. చివరికి ఆర్థీసీ కార్మికులు తమ సమస్యలు పరిష్కరించాలని కోరితే.. తెలంగాణ ఆర్థీసీ ఇప్పుడిప్పుడే బాగుపడుతోందని.. కార్మికులు సమైక్య దిగితే నష్టం తీవ్రంగా వాటిల్లుతుందని వాపోయారు. కార్మికుల సమస్యలు పరిష్కరిస్తామని.. తెలంగాణ ఆర్థిక పరిస్థితి ఇప్పుడు ఏమాత్రం బాగాలేదని రేవంత్

కేబినెట్ రేసులో విజయశాంతి

జనం వెలుగు, హైదరాబాద్:- తెలంగాణ క్యాబినెట్ విస్తరణ అంశాన్ని కాంగ్రెస్ పార్టీ హైకమాండ్ కోల్డ్ స్టోరేజీలో పెట్టినా..నేతల ప్రయత్నాలు మాత్రం ఆగడం లేదు. ఎవరికి వారు ఆ అమాధ్య పదవి కోసం రకరకాల ప్రయత్నాలు చేస్తున్నారు. తాజాగా చట్టసభల్లో అడుగు పెట్టిన నేతలు సైతం మంత్రి పదవి కోసం తెగ ప్రయత్నాలు చేస్తున్నారు. ఇప్పుడు తెంగాణ కాంగ్రెస్ లో చర్చంతా తాజా ఎమ్మెల్సీ విజయశాంతి గురించే జరుగుతోంది. నెల రోజుల క్రితం పెద్దల సభ శాసనమండలిలో అడుగు పెట్టిన ఆమె..మంత్రి పదవిపై కన్నేశారన్న టాక్ వినిస్తోంది. ఎలాగైనా క్యాబినెట్లో స్థానం దక్కించుకోవాలని గట్టి పట్టుదలతో ఉన్నారుట. తెలంగాణ కేబినెట్ లో ప్రస్తుతం సామాజిక సమీకరణాలు కొలిక్కి రాకపోవడంతో విస్తరణ అంశం వాయిదా పడింది. క్యాబినెట్ కూర్పులో ఖచ్చితంగా సామాజిక సమతుల్యం పాటించాలని పార్టీ హైకమాండ్ భావిస్తోంది. ఇదే అవకాశాన్ని అదునుగా భావిస్తున్న విజయశాంతి..అదే

అస్తాన్ని సందిస్తున్నారు. తెలంగాణలో బీసీలలో బలమైన సామాజికవర్గమైన ముదిరాజ్ వర్గానికి క్యాబినెట్ ఛాన్స్ ఇవ్వాలని గట్టి పట్టుదలతో ఉన్నారు.భాగంగా అసెంబ్లీ ఎన్నికల్లో గెలిచిన మక్తల్ ఎమ్మెల్యే శ్రీహరి ముదిరాజ్ ఒక్కరు మాత్రమే ఆ సామాజికవర్గానికి చెందిన వారు ఉన్నారు. క్యాబినెట్ విస్తరణ జరిగితే ఆయనకే పక్కా ఛాన్స్ అని అంతా భావించారు. కానీ ఇప్పుడు ఆల్ ఆఫ్ సడెన్గా రేసులోకి విజయశాంతి వచ్చారు. ఎమ్మెల్యే కోటా ఎమ్మెల్సీ ఎన్నికల్లో బీసీ ఈక్వేషన్స్ తో పెద్దల సభలోకి విజయశాంతి అడుగు పెట్టారు. ఎమ్మెల్సీ అయినప్పటి నుంచి ఆమె క్యాబినెట్ లో చోటు కోసం కసరత్తు చేస్తున్నారు. అయితే అందుకోసం సామాజిక సమీకరణాల్లో భాగంగా విజయశాంతి కూడా ఇప్పుడు ముదిరాజ్ కోటాను ప్రస్తావిస్తోంది.చాలా కాలంగా రాజకీయాల్లో ఉంటున్నా.. ఇప్పటి వరకు ఏనాడు కూడా



విద్యార్థుల ప్రత్యేక తరగతుల ఏర్పాట్లను జనం వెలుగు,

నందిపేట్:- నందిపేట్ మండలంలోని అయిలాపూర్ ప్రభుత్వ జూనియర్ కళాశాలలో ఇంటర్ ఫెయిల్ అయిన విద్యార్థుల కోసం ప్రత్యేక తరగతులను రాష్ట్ర ఇంటర్మీడియట్ శాఖ అధ్యక్షులలో నిర్వహిస్తున్న ఈ కార్యక్రమాన్ని బోర్డు ప్రత్యేక అధికారి ఒడ్డెన్ను, నిజామాబాద్ జిల్లా డీఐఈఓ రవికుమార్ లు పర్యవేక్షించారు. ఈ సందర్భంగా ఒడ్డెన్ను మాట్లాడుతూ, “ఫెయిల్ అయిన విద్యార్థులు నిరుత్సాహపడకుండా ఈ ప్రత్యేక తరగతులను సద్వినియోగం చేసుకుని మంచి మార్కులతో ఉత్తీర్ణత సాధించాలి” అని సూచించారు. ఈ కార్యక్రమంలో కళాశాల ప్రిన్సిపల్ అర్బుల చిన్నయ్య, అధ్యాపకులు కర్నె శ్రీనివాస్, సాయిరాం, వెంకటేశ్, ముత్తెన్ను, శ్రీనివాస్, సాయగౌడ్, శాంతి, రినా, శ్రీనివాస్, దేవేందర్, సాయికుమార్ తదితరులు పాల్గొన్నారు. అధ్యక్షతర సిబ్బంది కూడా కార్యక్రమంలో భాగస్వాములయ్యారు.



అభివృద్ధి కోసం నిధులు మంజూరు చేయించండి

వినయ్ రెడ్డిని కలిసిన కమిటీ సభ్యులు

జనం వెలుగు, నందిపేట్:- నందిపేట్ గ్రామ అభివృద్ధి కమిటీ సభ్యులు ఆర్మూర్ అసెంబ్లీ నియోజకవర్గం ఎమ్మెల్యే పొద్దుటూరి వినయ్ రెడ్డిని హైదరాబాద్ లో కలిసి గ్రామాభివృద్ధికి అవసరమైన నిధులు మంజూరు చేయాలని కోరారు. ఈ సందర్భంగా వారు గ్రామంలో నిర్మాణాత్మక అభివృద్ధికి అనేక అంశాలను వినిపించారు. మెయిన్ రోడ్ కు సెంట్రల్ లైటింగ్ ఏర్పాటు, కుంటకట్ట శుశాన వారికకు కంపౌండ్ వాల్ నిర్మాణం, డిగ్రీ కళాశాల, ఉర్దూ కళాశాలకు రోడ్డు, డ్రైనేజీ వ్యవస్థ ఏర్పాటు వంటి అంశాలు ఉన్నాయి. వినయ్ రెడ్డి వీటిపై సానుకూలంగా స్పందించి అవసరమైన నిధుల మంజూరుకు కృషి చేస్తానని హామీ ఇచ్చినట్లు తెలిపారు. ఈ కార్యక్రమంలో గ్రామ అభివృద్ధి కమిటీ సభ్యులు దమ్మాయి సుధాకర్, ఎర్రం మురళి, సాంబారు నారాయణ, మంద మహిపాల్, మచ్చర్ల సాగర్, మచ్చర్ల సాయన్న, ఎర్రం సుబ్బు ముత్యం, మంతెన శ్రీనివాస్, బుడా చిన్నయ్య, మచ్చర్ల శ్రీను, నాగుల అశోక్, ఎర్రం సాగర్, ఏశాల చిన్నయ్య తదితరులు పాల్గొన్నారు.



కబ్బా స్థలాన్ని పరిశీలించిన మంత్రి పాన్సం

జనం వెలుగు, హైదరాబాద్:- బంజారాహిల్స్ ఏసీబీ కార్యాలయం ముందు కబ్బాకు గురై తిరిగి స్వాధీనం చేసుకున్న ప్రభుత్వ స్థలాన్ని మంత్రి పాన్సం ప్రభాకర్, జీహెచ్ ఎంసీ మేయర్ గద్వాల విజయ లక్ష్మి, కలెక్టర్ అనుదీప్ దురశెట్టి, ఆర్డీవో, ఎమ్మార్వో తదితర అధికారులు పరిశీలించారు. సర్వే నెంబర్ 102/1 లో 12 ఎకరాల ప్రభుత్వ స్థలాన్ని పరిశీలించి మంత్రి పాన్సం ప్రభాకర్ పెన్సింగ్ పై అధికారులకు పలు సూచనలు చేసారు. 12 ఎకరాల ప్రభుత్వ స్థలంలో కబ్బా కు గురైన ప్రాంతంలో కూల్చివేసిన ప్రాంతాలను అధికారులతో కలిసి పరిశీలించారు. మంత్రి పాన్సం ప్రభాకర్ మాట్లాడుతూ బంజారాహిల్స్ ఏసీబీ కార్యాలయం ముందు 102/1 సర్వే నెంబర్ లో ఉన్న ప్రభుత్వ ఖాళీ స్థలం కబ్బా కి గురికావడంతో కలెక్టర్ ,ఆర్డీవో ఎమ్మార్వో తదితర అధికారులు రికార్డుల ఆధారంగా రెవెన్యూ ఆధీనంలోకి తీసుకోవడం జరిగింది. దీనిని ప్రజలకు ఉపయోగపడే విధంగా ముఖ్యమంత్రి రేవంత్ రెడ్డి నిర్ణయం చేశారు. ప్రభుత్వ స్థలాన్ని కాపాడిన కలెక్టర్, ఆర్డీవో, ఎమ్మార్వో కి హైదరాబాద్ ఇన్స్టిట్యూట్ మంత్రిగా అభినందనలు తెలియజేస్తున్నానని అన్నారు. ధరణి తరువాత భూ భారతి వచ్చిన సందర్భంగా రాష్ట్రంలో ఎక్కడైనా ప్రభుత్వ స్థలాలు కబ్బా కు గురైనట్లయితే ప్రభుత్వ అధికారుల దృష్టికి తీసుకురావాలని ప్రజలకు విజ్ఞప్తి చేసారు.

